



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரக : 85 - ஒலி : 45 - திருவள்ளூர் ஆண்டு 2057 - புரட்டாசி 07 - வியாழக்கிழமை 24 செப்டம்பர் 2026 - சென்னை 10 பக்கங்கள் Established: 10.8.1942 - Volume: 85 - Issue 45 : Thiruvalluvar Year - 2057 - Purattasi 07 - Thursday 24 September 2026 - Chennai 10 Pages ₹ 5.00

SIR-க்குப்பின் நடந்த சட்டமன்றத் தேர்தல் முடிவுகள் அனைத்தும் கேள்விக்குறி! தனி ஆவர்த்தனம் செய்த

தலைமைத் தேர்தல் ஆணையர் ஞானேஷ் குமாரை உடனே நீக்கிக்!

சென்னை, செப். 24-

தனி ஆவர்த்தனம் செய்த தலைமைத் தேர்தல் ஆணையர் ஞானேஷ் குமார் இனியும் பதவியில் நீடிக்க கூடாது: உடனடியாக அவர் நீக்கப்பட வேண்டும் என கழகத் தலைவர் மு.க.ஸ்டாலின் அவர்கள் அறிக்கையில் வலியுறுத்தியுள்ளார்.

கழகத் தலைவர் மு.க.ஸ்டாலின் அவர்கள் விடுத்துள்ள அறிக்கை வருமாறு:

சிறப்புத் தீவிர திருத்தம் (SIR) என்ற பெயரில் வாக்காளர் பட்டியலில் இருந்து கோடிக்கணக்கான மக்களின் பெயர்களை நீக்கும் முடிவுக்கு திராவிட முன்னேற்றக் கழகம் உள்ளிட்ட எதிர்க்கட்சிகள் தொடர்ந்து எதிர்ப்பு தெரிவித்து வந்தோம். ஒவ்வொரு மாநிலத்திலும் தேர்தலுக்குச் சில மாதங்களுக்கு முன்பு அவசர கதியில் நடத்தப்பட்ட இந்தப் பணியில் பல குளறுபடிகள் நடந்தன. மேற்கு வங்கம் உள்ளிட்ட மாநிலங்கள் போர்க்களம் ஆயின.

SIR-க்குப் பின் நடந்த

தேர்தல் முடிவுகள் கேள்விக்குறி!

இந்நிலையில், இன்று இந்தியன் எக்ஸ்பிரஸ் நாளேட்டில் அடுக்கடுக்கான ஆதாரங்களுடன் வெளியாகியுள்ள செய்தி, SIR-க்குப் பின்பு நடந்த அனைத்துச் சட்டமன்றத் தேர்தல் முடிவுகளையும் கேள்விக்குள்ளாக்கி உள்ளது. தலைமைத் தேர்தல் ஆணையர் ஞானேஷ் குமார் அவர்கள் மற்ற தேர்தல் ஆணையர்கள் இருவரின் ஒப்புதல் இல்லாமல் தன்னந்தனியாக, இரகசியமாகச் செயல்பட்டு வந்துள்ளது அம்பலம் ஆகியுள்ளது. மூன்று தேர்தல் ஆணையர்களில் சுப்பிரீ சிங் சந்து மற்றும் விவேக் ஜோஷி ஆகிய இருவருக்கும், தேர்தல் கமிஷனில் என்ன நடக்கிறது என்பதே தெரியாமல் மறைத்து வைக்கப்பட்ட செய்தி நாடு முழுவதும் அதிர்வலைகளை ஏற்படுத்தி இருக்கிறது. தங்களுக்குத் தெரியாமல் முடிவுகள் எடுக்கப்படுவது குறித்து, 10 மாதங்க



இந்திய ஜனநாயகத்தின் மீது

தொடுக்கப்பட்ட மோசமான தாக்குதல்!

தேர்தல் ஆணையர்கள் மூவரும் ஒருமித்த கருத்தின் அடிப்படையில் முடிவுகளை மேற்கொள்ள

வகிக்கும் அமைப்பில் என்ன நடக்கிறதென்பதே தெரியாமல் இருந்திருக்கிறதென்றால், இதனைச் சாதாரணமாக எடுத்துக்கொள்ள முடியாது. இந்திய ஜனநாயகத்தின் மீது தொடுக்கப்பட்ட மிக மோசமான தாக்குதல் இது. சுதந்திரமாகவும் - வெளிப்படத்தன்மையோடும் - அரசியல் குறுக்கீடுகள் இல்லாமலும் செயல்பட வேண்டிய உச்ச அமைப்பின் மீது மிகப் பெரும் களங்கம் படிந்துள்ளது.

“நீதிமன்றமே தலையிட்டு வாக்காளர் பட்டியலில் சேர்க்கச் சொன்ன பிறகும், அவர்களது பெயர்களைச் சேர்ப்பதற்கு எதிராக மேல்முறை யீடுகள் செய்யப்பட்டுள்ளன. யார் இதனைச் செய்தது? அதுகுறித்து கூட எங்களுக்குத் தெரியவில்லை.

தகுதியுள்ள வாக்காளர்கள் பெயர்

பட்டியலில் சேர்க்க முடியவில்லை!

சட்டப்படி வாக்காளர் பட்டியலில் திருத்தங்களைச் சரிபார்த்து மேற்கொள்ள ERO எனப்படும் வாக்காளர் பதிவு அலுவலர்களுக்கு அதிகாரம் உண்டு. ஆனால், தகுதியுள்ள வாக்காளர்களாக அங்கீகரிக்கப்பட்டவர்களின் பெயர்களை வாக்காளர் பட்டியலில் அவர்களால் சேர்க்க முடியவில்லை. அதைச் செய்வதற்கான ERONet வலைத்தளம் முற்றிலுமாக ஒருவரின் கட்டுப்பாட்டில் இருந்தது.” என இரண்டு தேர்தல் ஆணையர்களும் தெரிவித்துள்ளார்கள் என்றால், தேர்தல் ஆணையத்தில் எந்த அளவுக்கு அரசியல் குறுக்கீடுகள் இருந்திருக்கும் என்பது தெள்ளத் தெளிவாகிறது.

SIR நடவடிக்கைகள்

நிறுத்தப்பட வேண்டும்!

ஏற்கெனவே, கடந்த மார்ச் மாதத்தில் தலைமைத் தேர்தல் ஆணையர் ஞானேஷ் குமார் அவர்களைப் பதவி நீக்கம் செய்ய திராவிட முன்னேற்றக் கழகம் உள்ளிட்ட எதிர்க்கட்சிகள் நோட்டீஸ் கொடுத்தோம்.

தேர்தல் ஆணையர் மீதான நம்பகத்தன்மையையே முற்றிலுமாகச் சீர்குலைத்துள்ளது!

தலைமைத் தேர்தல் ஆணையர் ஞானேஷ் குமார் அவர்கள் மற்ற தேர்தல் ஆணையர்கள் இருவரின் ஒப்புதல் இல்லாமல் தன்னந்தனியாக, இரகசியமாகச் செயல்பட்டு வந்துள்ளது அம்பலம் ஆகியுள்ளது.

மூன்று தேர்தல் ஆணையர்களில் சுப்பிரீ சிங் சந்து மற்றும் விவேக் ஜோஷி ஆகிய இருவருக்கும், தேர்தல் கமிஷனில் என்ன நடக்கிறது என்பதே தெரியாமல் மறைத்து வைக்கப்பட்ட செய்தி நாடுமுழுவதும் அதிர்வலைகளை ஏற்படுத்தி இருக்கிறது. தங்களுக்குத் தெரியாமல் முடிவுகள் எடுக்கப்படுவது குறித்து, 10 மாதங்களில் 14 முறை அவர்கள் ஆட்சேபணை தெரிவித்தும் அவர்கள் புறக்கணிக்கப்பட்டுள்ளது தேர்தல் ஆணையர் மீதான நம்பகத்தன்மையையே முற்றிலுமாகச் சீர்குலைத்துள்ளது.

இனியும் அவர் அந்தப் பதவியில் நீடிக்க கூடாது. ஞானேஷ் குமார் அவர்களை உடனடியாகப் பதவி நீக்கம் செய்ய வேண்டும். SIR நடவடிக்கைகள் நிறுத்தப்பட வேண்டும். இதுவரை தேர்தல் ஆணையத்தில் நடந்த அனைத்தும் நியாயமான முறையில் விசாரிக்கப்பட்டு இதற்குப் பொறுப்பானவர்கள் தண்டிக்கப்பட வேண்டும் எனத் தி.மு.க. சார்பில் வலியுறுத்துகிறோம்.

இவ்வாறு கழகத் தலைவர் மு.க.ஸ்டாலின் அவர்கள் விடுத்துள்ள அறிக்கையில் வலியுறுத்தியுள்ளார்.

இதுவரை, தேர்தல் ஆணையத்தில் நடந்த அனைத்தும் நியாயமாக விசாரிக்கப்பட்டு பொறுப்பானவர்கள் தண்டிக்கப்பட வேண்டும்!

ளில் 14 முறை அவர்கள் ஆட்சேபணை தெரிவித்தும் அவர்கள் புறக்கணிக்கப்பட்டுள்ளது தேர்தல் ஆணையம் மீதான நம்பகத்தன்மையையே முற்றிலுமாகச் சீர்குலைத்துள்ளது.

வேண்டும். அது சாத்தியமாகாத நிலையில், பெரும்பான்மையின் அடிப்படையில் முடிவுகள் அமைய வேண்டும் என்பதுதான் தேர்தல் ஆணைய விதி. ஆனால், மூவரில் இருவருக்குத் தாங்கள் பொறுப்பு

சென்னை விமான நிலையத்தை தனியாரிடம் ஒப்படைக்க பிரதமருக்கு கடிதம்!

துரோகக் கடிதத்தை ஒரு மாதமாக மறைத்தது ஏன்?

தனியார் லாபத்திற்காக தரகு வேலை பார்ப்பதா? விஜய்க்கு அரசியல் விமர்சகர்கள் கண்டனம்!

சென்னை, செப். 24 - சென்னை விமான நிலையத்தை தனியாரிடம் ஒப்படைக்க வேண்டும் என பிரதமர் மோடிக்கு முதலமைச்சர் விஜய் எழுதிய கடிதம் வெளியாகி அதிர்ச்சியை ஏற்படுத்தி உள்ளது.

சென்னை விமான நிலையத்தின் நிர்வாகத்தை தனியாரிடம் ஒப்படைக்க வேண்டும் என பிரதமர் மோடிக்கு முதலமைச்சர் விஜய் கடிதம் எழுதியதாக தகவல் வெளியானது. சின்ன சின்ன விஷயங்களுக்கெல்லாம் ரீஸஸ் போட்டு தம்பட்டம் அடித்துக் கொள்ளும் விஜய் அரசு, இந்த கடுக்க கடித விவகாரத்தில் கள்ள மவுனம் காத்தது.

வழக்கமாக முதலமைச்சரின் கடிதங்கள் செய்திக்குறிப்பாக ஊடகங்களில் வெளியிடப்படும். ஆனால் இந்த விவகாரத்தில் கடும் எதிர்ப்பு கிளம்பும் என்பதால் விஜய் அரசு, ரகசியம் காத்து வந்தது. இந்த நிலையில் பிரதமர் மோடிக்கு முதலமைச்சர் விஜய் எழுதிய கடிதம் வெளியாகி உள்ளது.

கடந்த மாதம் 5ம் தேதி, முதல்மைச்சர் விஜய் எழுதிய இந்த கடிதத்திற்கு பிரதமர் மோடி எழுதிய பதில் கடிதம் மூலம் விஜயின் ரகசியம் கடித விவகாரம் வெளிச்சத்திற்கு வந்துள்ளது. இந்தியாவில் உள்ள முக்கிய விமான நிலையங்களை ஏற்கெனவே அதானிக்கு

ஒன்றிய அரசு தாரை வார்த்து விட்டது. ஆனால் சென்னை உள்ளிட்ட விமான நிலையங்கள் மட்டுமே இந்திய விமான நிலைய ஆணையத்தின் நேரடி கட்டுப்பாட்டில் இருந்து வருகிறது. இவற்றையும் அதானி மிடம் ஒப்படைக்க ஒன்றிய பா.ஜ.க. அரசு தீவிரம் காட்டி வந்தது. தி.மு.க. ஆட்சியில் பாஜகவின் இந்த ஜம்பம் பலிக்கவில்லை.

இந்த நிலையில் ஒன்றிய அரசின் இந்த நோக்கங்களுக்கு தூய்மையும் வகையில் சென்னை விமான நிலையத்தின் நிர்வாகத்தை தனியாரிடம் ஒப்படைக்க வேண்டும் என பிரதமர் மோடிக்கு முதலமைச்சர் விஜய்

கடிதம் எழுதியிருப்பது அதிர்ச்சியை ஏற்படுத்தி உள்ளது.

மக்கள் நலன் என நாடகமாடும் த.வெ.க. அரசு, இந்தத் துரோகக் கடிதத்தை ஒரு மாதம் முழுவதும் மக்களிடம் மறைத்தது ஏன்? பா.ஜ.க.வின் 'தனியார்மயமாக்கல்' கொள்கையைத் தமிழ்நாட்டில் செயல்படுத்த நினைப்பது தான் த.வெ.க.வின் கொள்கையா? ஒரு முதலமைச்சரின் வேலை பொதுத் துறைச் சொத்துகளையும் மாநில உரிமைகளையும் பாதுகாப்பதா? அல்லது தனியார் லாபத்திற்காகத் தரகு வேலை பார்ப்பதா? என அரசியல் விமர்சகர்கள் கண்டனம் தெரிவித்துள்ளனர்.

இடைத் தேர்தலும் சினிமா தானா?!

